

कार्यालय नगर निगम, उदयपुर (राज.)

प्रेस विज्ञप्ति

उदयपुर 16 जून । महापौर चन्द्रसिंह कोठारी ने बताया कि स्मार्ट ड्रीम्स प्राइवेट लिमिटेड कम्पनी ने उदयपुर शहर में इलेक्ट्रिक बस के संचालन हेतु प्रस्ताव प्रस्तुत किया है । कम्पनी द्वारा बस चलाने के लिए सहमति प्रदान करते हुए शहर में प्रयोग के तौर पर 15 दिन के लिये निःशुल्क चलाई जायेगी ।

महापौर ने बताया कि बस की लागत अनुमानित तीन करोड रु. है, यह 40 फीट लम्बी होने के साथ 31 सीटर, ए. सी., लो फ्लोर बस है । इसमें विकलांगों के बैठने के लिए स्पेशल व्यवस्था है । इस बस में कैमरे लगे हुए हैं, हाईड्रोलिक गेट सिस्टम है जिनके खुलने का पूरा सिस्टम ड्राईवर के पास दिया हुआ है । इस बस पर खर्चा न्यून है इसकी बेट्री 4000 साईकल यानि अनुमानित 13 वर्ष से अधिक कार्य करेगी ।

श्री कोठारी ने बताया कि बस के लिए रूट फतहपुरा, सुखाड़िया सर्कल, चेटक से कलेक्ट्रेट, देहलीगेट—टाउनहॉल, सूरजपोल, सेवाश्रम होते हुए हिरण मगरी, पारस तिराहा, पटेल सर्कल से उदियापोल—सूरजपोल, टाउन हॉल, देहलीगेट, कलेक्ट्रेट , चेटक, सुखाड़िया सर्कल से फतहपुरा तक रखा जायेगा। बस का संचालन शीघ्र प्रारम्भ किया जायेगा ।

— 2 —

उदयपुर 16 जून । गौशाला एवं धर्मादा प्रबन्धन समिति की बैठक महापौर चन्द्रसिंह कोठारी की उपस्थिति में एवं समिति अध्यक्ष रमेश जी चन्देल की अध्यक्षता में गुरुवार को नगर निगम में आयोजित कि गई ।

बैठक में समिति द्वारा गोपाल गोवर्धन एवं श्री मनोरमा गौशाला पर चर्चा के दौरान गायों के पीने के पानी की कुण्डियों में चुने की पुताई करवाने, पशुओं का आहार डाइट प्लान तैयार करने का निर्णय लिया गया । साथ ही काइन हाउस के मुख्य द्वार का जीर्णोद्धार चार दिवारी मरम्मत, प्रहरी की कुटिया, शेड निर्माण, व दुसरा शेड निर्माण, कर्मचारियों के बैठक का कक्ष के सम्बन्ध में प्रस्ताव पारित किया गया । पशु पकडने के लिए नया पिंजरा क्रय करने एवं बीमार पशुओं को लाने—ले जाने के लिए एम्बुलेंस, दवाईयां क्रय करने एवं ऐसे पशु जो बैठ जाने के बाद उठ ना पाता हो उसके एनिमल लिफ्ट मशीन नयी क्रय करने के सम्बन्ध में प्रस्ताव स्वीकृत किये गये । इसके साथ ही कोई सेवानिवृत्त चिकित्सक अपनी सेवाएं काइन हाउस के लिए देना चाहे तो उसे भी रखे जाने का निर्णय लिया गया ।

बैठक में श्रीमति आशा बोर्दिया, श्रीमति सरोज अग्रवाल, श्री राजेन्द्र वसीटा, श्री लक्ष्मण गमेती, समिति सदस्यगण, एवं अधिकारीगण में श्रीमति शशीबाला सिंह, सहा. अभियन्ता, श्री फारूख मोहम्मद, स्वास्थ्य निरीक्षक व प्रभारी काइन हाउस, श्री हरकलाल जी व देवेन्द्र कसाना कनि. लिपिक की उपस्थिति में सम्पन्न हुई ।